

## آمریت اور استبداد کے خلاف اقبال کا فکری جہاد

ڈاکٹر محمد ریاض

علامہ اقبال کی اردو اور فارسی شاعری کی ایک نمایاں خصوصیت یہ ہے کہ یہ آمریت، سلوکیت، استبداد اور ہر قسم کے جور و جفا کے خلاف ایک زبردست احتجاج ہے۔ بات اسی قدر نہیں کہ اقبال نے بر صغیر کے مسلمانوں کو بالخصوص اور یہاں کے دیگر باشندوں کو بالعموم انگریزی استعمار کے خلاف صفت آرا کیا اور بر صغیر کی آزادی اور پاکستان کی تشكیل میں اہم کردار ادا کیا۔ حقیقت یہ ہے کہ شعر اقبال الجزائر اور ایران وغیرہ کے انقلابات کا ایک بڑا سوجب بنا اور مرور ایام کے ساتھ ساتھ اقبال کے پیغام کے مخالف استبداد مضمونات اور اس پیغام کی غیر عجمولی تاثیر مزید اجاتگر ہوتی رہے گی۔

### افنگ دشمنی :

اقوام یورپ کے استعمار اور سلوکانہ استبداد کے خلاف کلام اقبال میں شواهد کی کمی نہیں۔ افرنگی استعمار گروں نے اپنے وطن میں جمہوریت کا نظام قائم کر رکھا تھا اور جہاں کہیں بادشاہ یا ملکہ کو سربراہ سلطنت کی حیثیت حاصل تھی وہ محض ایک رسی عمل تھا۔ (۱) مگر اپنے جملہ مستعمرات میں انہوں نے بدترین قسم کی سلوکیت قائم رکھی۔ بر صغیر کے ماقبل آزادی کے حالات پر ایک نگاہ ڈالیں۔ یہاں انگریزوں نے کس قدر ذیلی اور طفیلی سلوکیتیں اور ریاستیں قائم کر رکھی تھیں، مگر نواب سراج الدولہ (۱۷۵۷ء) اور سلطان قفتح علی ٹیپو (۱۷۹۹ء) ایسے آزادی پسند امرا کا انہوں نے کس قدر جلد صفا بیا کروایا۔ مغرب کے جمہوری نظام کی بدیہی خاصیوں سے قطع نظر، افرنگیوں کی اس دوغلی پالیسی کی بنا پر اقبال ان کے جمہوری نظام کو بھی سلوکیت کی ہی ایک صورت قرار دیتے رہے ہیں مگر جس نظام حکمرانی میں استعمار، استبداد اور دوسروں کے استھبھال کی کارفرسانی ہو، اس کے سلوکیت، ہونے کے بارے میں شبہ بھی کیا ہے؟ اپنی آخری تالیف اربعان حجاز میں

اقبال اس صورت حال کی خود بخوبی وضاحت فرمادیتے ہیں۔ ایک نظم میں (۲) ابلیس کے مشیر کہتے ہیں کہ لوگوں کے خود شناس اور خود نگر بننے اور سلطانی جمہور کے سور و غوغما کے پیش نظر سلوکیت، کو جمہوریت، کا لباس دے دیا گیا وگرنہ سرمایہ دارانہ استھصال نظام جمہوریت، کا حاصل ہو، تو بھی وہ سلوکیت ہی کی ایک صورت ہے :

ہم نے خود شاہی کو پہنایا ہے جمہوری لباس  
جب ذرا آدم ہوا ہے خود شناس و خود نگر  
کاروبار شہر یاری کی حقیقت اور ہے  
یہ وجود 'سیر و سلطان' پر نہیں ہے منحصر  
مجلس سلت ہو یا پرویز کا دریار ہو  
ہے وہ سلطان، غیر کی کھیتی پہ ہو جس کی نظر  
تو نے کیا دیکھا نہیں سغرب کا جمہوری نظام؟  
چہرہ روشن، اندروں چنگیز سے تاریک تر (۳)

”چنگیز“، وہ منگولی سناک حکمران تھا جس نے ماتوین صدی ہجری کے اوائل میں برابع عظیم ایشیا کے کئی سسلمان سالک میں کشت و خون کا ایک ایسا سسلسلہ شروع کیا جسے اس کی اولاد اور جانشینوں نے کوئی نصف صدی تک جاری رکھا۔ اقبال کبھی چنگیز کی سفا کیوں کا ذکر کرتے ہیں اور کبھی اس کے ظالمانہ مجموعہ قوانین ”یاسا“، کا۔ ”یاسا“، میں اکثر جرائم کی سزا قتل تھی اسی سیاق میں اقبال کے کئی اشعار قابل غور ہیں، جیسے :

فریاد ز افرنگ و دلاتویزی افرنگ  
فریاد ز شیرینی و پرویزی افرنگ  
عالیم ہمه ویرانہ ز چنگیزی افرنگ  
معمار حرم! باز بہ تعمیر جہاں خیز

از خواب گران، خواب گران، خواب گران خیز

از خواب گران خیز(۲)

جلال پادشاهی ہو کہ جمہوری تماشا ہو

جدا ہو دین سیاست سے تو رہ جاتی ہے چنگیزی (۵)

سندرپرہ بالا اشعار میں پرویز کا ذکر دوبار آیا ہے ایران کا ساسانی عیش دوست شہنشاہ خسرو پرویز مشہور ہے انسانوں کی رو سے اس نے شیرین کو ہتھیانے کی غرض سے فرhad کوہ کن کو جان سے مروا ڈالا تھا۔ اقبال کے ہاں پرویز ملوکیت و استبداد کا نمائندہ ہے جب کہ فرhad کوہ کن مظلوم، مزدوروں اور محنت کشوں کا نمائندہ ہو سکتا ہے۔ شواهد اسی مضمون میں آجائیں گے۔ بہر طور اقبال نے اپنے کلام میں افرنجیوں خصوصاً انگریزوں سے صرف امی لئے اظہار نفرت و عداوت نہیں کیا کہ انہوں نے برصغیر کے باشندوں کو غلام بنایا رکھا ہے (۶) وہ اصول طور پر بھی سعربی ملوکانہ طرز کار کے مخالف تھے۔ انہوں نے بارہا فرمایا کہ دنیا کی موجودہ زیوں حالی کی علتِ خائی مغرب کے ترقی یافتہ سماں کا مستبدانہ اور ملوکانہ وظیرہ ہے :

ہے وہی ساز کمن سغرب کا جمہوری نظام

جس کے ہر دوں میں نہیں خیر از نوائے قیصری

دیو استبداد جمہوری قبا میں پائے کوب

تو سمجھتا ہے یہ آزادی کی ہے نیلم بھری

مجلس آئین و اصلاح و رعایات و حقوق

طب مغرب میں مزے سٹھن، اثر خواب آوری

گرمی گفتار اعضائے مجالس الاسان

یہ بھی اک سرمایہ داروں کی ہے جنگ زرگری

نظر کو خیرہ کرتی ہے چمک تہذیب حاضری

یہ صنائی سگر جھوٹے نگوں کی ریزہ کاری ہے  
وہ حکمت ناز تھا جس پر خود مدنداں مغرب کو  
ہوس کے پنجھے خونیں میں تیغ کار زاری ہے  
تدبیر کی فسون کاری سے محکم ہو نہیں سکتا  
جهان میں جس تمدن کی بنا سرمایہ داری ہے (۷)  
تراناداں امید غم گسار بہا ز افونگ است ؟  
دل شاہین نسوزد بہر آن مرغی کہ در چنگ است (۸)

سجودے آوری دارا و جم را

سکن اے بے خبر رسوا حرم را

میر پیش فرنگی حاجت خویش

ز طاق دل فروریز این صنم را (۹)

آدمیست زار نالیبد از فرنگ

زندگ هنگامہ برو چمد از فرنگ

گرگے انسدر پسوتین برا

هر زمان اندر تلاش برا

مشکلات حضرت انسان از اوست

آدمیست را غم پنهان ازوست

دانش افسرانگیاں تیغی بسدوشن

در هلاک نوع انسان صفت کوش

آه از افونگ و از آئین او

آه از الديشه لا دین او

علم حق را ساحری آموختند  
 ساحری نے کافری آسوختند  
 دانی از افرنگ و از کار فرنگ  
 تا کجا در قید زنار فرنگ ؟  
 نظم از و نشر از و سوزن ازو  
 ما وجوئے خون و امید رو  
 کشتن بے حرب و ضرب آئین اوست  
 مرگها در گردش ماشین اوست (۱۰)

افرنگ دشمنی کے سلسلے میں اقبال کی چند کتابوں کے منقولہ بالا اشعار کو اصولی اور اساسی اسباب کا حامل کہا جا سکتا ہے، اور اس سے واضح ہو جاتا ہے کہ اقبال مغربی علوم و فنون کے حاسی ہونے کے باوجود، یورپ والوں کی سماں شرتی تقلید کے اس قدر مخالف کیوں ہیں؟ انھیں آئین افرنگ کا ملوکانہ مزاج پسند نہ تھا اور مغرب کے اخلاقی فساد کو وہ مشرق میں دخیل کرنے کے روا دار نہ تھے۔ ۱۹۲۲ء کے لگ بھگ جب اقبال نے پیام مشرق، کا دیباچہ تحریر فرمایا تو انھوں نے امریکہ کو مغربی محیط فساد سے آزاد قرار دیا تھا، اور واقعہ یہی ہے کہ اسوقت کا امریکہ ایسے ہی تھا:

”یورپ نے اپنے علمی، اخلاقی اور اقتصادی نصب العین کے خوفناک نتائج اپنی آنکھوں سے دیکھ لئے ہیں۔ لیکن افسوس کہ اس کے نکتہ رس سکر قدامت پرست مدبرین اس حیرت انگیز الفلاح کا صحیح اندازہ نہیں کر سکتے جو انسانی ضمیر میں اس وقت واقع ہو رہا ہے۔۔۔ البتہ امریکہ مغربی تہذیب کے عناصر میں ایک صحیح عنصر معلوم ہوتا ہے اور اس کی وجہ شاید یہ ہے کہ

یہ میک قدیم روایات کی زنجیروں سے آزاد ہے اور اس کا اجتماعی وجدان نئے اثرات و افکار کو آسانی سے قبول کر سکتا ہے، (۱۱)۔

امریکہ کا حقیقی چہرہ دنیا نے دوسری جنگ عظیم کے دوران دیکھا۔ اس وقت کی کیفیت یہ ہے کہ ہر قسم کی مادی ترقی کی طرح، فساد اخلاقی میں بھی یہ ملک دوسروں سے آگے ہے۔ ہم جب افرنگ، یا مغرب کا ذکر کرتے ہیں تو امریکہ اس میں لازماً شامل ہوتا ہے۔ مگر حقیقت یہ ہے کہ افرنگیوں کو اپنے اخلاق العطاط کا بہت کم احساس ہو سکا ہے۔ اقبال ایک دو شعری قطعہ 'یورپ اور سوریا، میں ایک دل دوز طنز پیش کرتے ہیں اور فرماتے ہیں،' کہ خاک سوریہ نے فرنگیوں کو کتنی عظیم اخلاقی تعلیمات کا حامل پیغام بر (یعنی حضرت عیسیٰ) عطا کیا مگر انہیں اس کا کوئی پاس نہ رہا چنانچہ سر زین شام کو بھی انہوں نے اخلاقی رزائل اور سفسدات میں سبتلا کرنے کے موجبات فراہم کر دئے ہیں۔

فرنگیوں کو عطا خاک سوریا نے کیا نبی عفت و غم خواری و کم آزاری صلہ فرنگ سے آیا ہے سوریا کے لئے میں وقار و ہجوم زبان بازاری (۱۲)۔

### استبداد اور ملوکیت کی شدید مخالفت :

بجلال توکہ در دل دگر آرزو ندارم بجز ایں دعا کہ بخشی بکبوترانہ عقابی (۱۳) اقبال ہر قسم کے استبداد، استھصال، آمریت اور ملوکیت کے خلاف تھے۔ جاوید نامہ کے آں سوئے افلک، والی حصہ میں زندہ رود (اقبال کا افلکی نام) خدائی تعالیٰ کی صفت جمال کا پرتو پاتا ہے اور یون گویا ہوتا ہے۔

از سلوکیت جہاں تو خراب تیرہ شب در آستین آفتاب آنکہ گوید لا اللہ بیچاہرہ ایست فکرش از یہ مرکزی آوارہ ایست

چار صوک اندر ہیئے اودیر میں سود خوار (۱) والی (۲) وسلا (۳) و پیر (۴) آپ نے سلاحظہ فرمایا کہ مسلمانوں کے زوال و انحطاط کے اسباب اقبال کے نزدیک چار ہیں۔ سرمایہ داری، سلوکیت، سلائی اور پیری، مگر دراصل ان چاروں عناصر کا عنصر واحد سلوکیت ہی ہے۔ ارسغان حجاز میں وہ مرد مسلمان سے یوں مخاطب ہوتے ہیں:

باقی نہ رہی تیری وہ آئینہ ضمیری اے کشته سلطانی و سلائی و پیری  
اقبال نے کثی سلوک و سلاطین جیسے سلطان فتح علی ٹیپو، شہاب الدین شاہمیری  
کشیری، سلطان مظفر بیگڑہ کجراتی، سلطان محمد فاتح عثمانی، نوشیروان  
ساسانی، اسان اللہ خان، والی بھوپال عبدالحمید خان، نادر شاہ افغان، احمد شاہ  
ابدالی درانی، اوزنگزیب عالمگیر، رضا شاہ پهلوی، نیولین بونا پارٹ، محمود غزنوی  
اور سسولینی کی بعض خوبیوں کو مراہا ہے۔ نادر شاہ افسار پر انہوں نے تنقید بھی  
کی، مگر مسلمانوں کے فکری اختلافات ختم کرنے کے سلسلہ میں اس کی کوششوں  
کو سراہا بھی کہ:

نادر آن دنائے ریز اتحاد بـ مسلمان داد پیغام وداد (۱۹۳۲)  
یہ کوئی تصاد بیانی نہیں کہ اقبال مخالف سلوکیت ہونے کے باوجود  
بعض سلوک و سلاطین کی تعریف بھی کرتے رہے ہیں۔ ”خذ ما صفا ودع  
ما کدر“، کا یہ ایک زرین اسلامی اصول ہے کہ اچھے کام کی تعریف کی جائے  
اور بے اسور ہے اجتناب برتا جائے۔ اقبال ۱۹۳۲ء میں اٹلی گئے اور سسولینی  
نے ان سے ملاقات کی۔ اس ملاقات کے تاثر کے طور پر علامہ مرحوم نے آمر  
اطالیہ کی شخصیت کو سراہا، مگر اسی سسولینی نے ۱۹۳۵ء میں جب حبشه  
(ایتھوپیا یا ای سمنیا اسی کے دوسرے نام ہیں) پر جارحانہ حملہ کیا، تو اقبال

نے اپنی اردو اور فارسی زوردار(۱۵) شاعری کے ذریعہ اس کی مذمت کرنے میں کوئی دقیقہ فرو گذاشت نہیں کیا۔ اس وقت بھی شاید دنیا میں بعض نیک سرشت بادشاہ موجود ہوں گے اور ان کی مدح سوانی کی جاسکتی ہے مگر اقبال اصولاً سلوکیت کے خلاف تھے کیونکہ اسلامی تعلیمات میں مطلق العنایت اور آمریت کی کوئی گنجائش نہیں ہے۔ فرماتے ہیں :

هنوز اندر جہاں آدم غلام است  
نظاشش خام و کارش ناقمام است  
غلام فقر آن گیتی پناہم ص  
کہ در دینش سلوکیت حرام است  
خلافت بر مقام ما گواہی است  
حرام است آنچہ برسا پادشاہی است  
سلوکیت ہمہ سکر است و نیرنگ  
خلافت حفظ ناموس الہی است

سندرjhہ بالا دونوں دو بیتوں میں لفظ "حرام" کے استعمال سے اقبال نے صراحت کر دی کہ سلوکیت قابل مصالحت نہیں۔ اتفاق سے اقبال کا مخالف سلوکیت زیادہ کلام فارسی میں ہے اور راقم الحروف اپنے ۸ سالہ قیام ایران کی بنا پر شاهد ہے کہ اس کلام نے بھی ایران میں ایک اسلامی جمہوری القلب بربا ٹکرنے میں غیر سعمولی کردار ادا کیا ہے۔ اسلامی جمہوری فکر پیش کرنے والے صنفین میں ایران کے موجودہ وزیر اعظم ڈاکٹر مسعودی بازرگان کے علاوہ ڈاکٹر علی شریعتی مرحوم، آیة اللہ سید ابو الفضل مجتبہ زنجانی، سید غلام رضا سعیدی اور فخر الدین حجازی کے نام اس وقت یاد آرہے ہیں اور

ان سب کی تصانیف (۱۶) اقبال کے حوالوں سے مسلو دیکھی جا سکتی ہیں - اقبال کا معتقدہ کلام عربی میں منتقل ہو چکا اور یہ بات بارہا سنئے اور پڑھنے میں آئی ہے کہ الجزائر کے مجاهدین آزادی فرانسیسیوں کے خلاف نیرد آزمائی کے دوران اقبال کے اشعار ہے رجز خوانی کا کام لیتے رہے ہیں (۱۷) -

نبی اکرم حضرت محمد صطفیٰ ص نے ابلاغ پیغام اسلام کے سلسلے میں جو مکاتب لکھوائے، ان میں ایک مکتوب شاہنشاہ فارس خسرو پرویز ساسانی کے نام بھی تھا - ایرانی بادشاہ نے غرور سلطنت میں مکتوب نبوی ص کی بے حرمتی کی سکر وہ علی الفور کفر کردار کو پہنچا اور اپنے بیٹے شیرویہ کے ہاتھوں قتل ہوا - کہتے ہیں اس وقت نبی اکرم صلی اللہ علیہ وسلم نے فرمایا تھا : اذا هلك قيصر فلا قيصر بعده و اذا هلك كسرى فلا كسرى بعده - یعنی جب قیصر روم مرا تو کوئی دوسرا قیصر نہ ہوگا اور جب خسرو ایران (کسری) مرا تو دوسرا خسرو نہ آئے گا - اقبال نے اس حدیث پاک سے بارہا استناد کیا اور اسے ملوکت کے حرام اور منوع ہونے کی ایک واضح دلیل بتایا ہے - نظم "طلوع اسلام میں" ہے -

مثالیا قیصر و کسری کے استبداد کو جس نے وہ کیا تھا؟ زور حیدر رض، ققر بودر رض، صدق سلمانی رض ایک موقع پر روح ابو جہل حرم کعبہ میں نوحہ و فقان کر رہی ہے اور اسلام کی مخالف ملوکت تعلیم کی دھائی دے رہی ہے -

سینہ سا از مصلحه داغ داغ از دم او کعبہ را گل شد چراغ

از هلاک قیصر و کسری سرود نوجوانان راز دست مار بود

قرآن مجید میں حضرت سلمان اور بالقیس کے قصیر میں ملوکت و سلطنتی کی

جنگجویانہ سرشت اور ان کے خوفناک نشہ قوت کی طرف اشارہ آیا ہے۔ (۱۸)  
اقبال نے اس تلمیح سے بھی خوب خوب استفادہ کیا اور ملوکیت کے فساد کو  
 واضح کیا ہے:-

آ بتاؤں تعجب کو رسز آیدہ "ان الملوک،"  
سلطنت اقوام غالب کی ہے اک جادوگری  
خواب سے بیدار ہوتا ہے ذرا محکوم اکر  
پھر سلا دیتی ہے اس کو حکمران کی سماجی  
سروری زیبا فقط اس ذات بے همتا کو ہے  
حکمران ہے اک وہی، باقی بتان آزری  
از غلامی فطرت آزاد را رسوا سکن  
تاکفارشی خواجه، از برهمن کافتری  
جادوئی محمود کی تاثیر سے چشم ایاز  
دیکھتی ہے حلقة گردن میں ساز دلبڑی  
خون اسرائیل آجاتا ہے آخر جوش میں  
توڑ دیتا ہے کوئی موسیٰ طلس سامری  
راست حق از ملوک آمد نگون  
قریہ ہا از دخل شان خزار و زیون  
آب و نان ماست از یک سائده  
دوده آدم کنفس واحدہ، (۱۹)

### ملوکیت کے معائب :

اقبال نے ملوکیت اور استبداد کی بے دلیل مخالفت نہیں کی۔ کئی موارد

میں انہوں نے ملوکیت اور آمریت کے بیانب بھی گتوائے ہیں کہ  
عہوانیہ اہم سلاطین دلیل مردہ دلی (۲۰)

ایک عیب تو یہ حد بدیہی ہے کہ ملوکیت، بندہ و آقا اور ظالم اور  
مظلوم میں ”دست بالا“ کی حاصل ہے اور اس کے ذریعے انسانی معاشرے کی  
ناہمواریوں میں اضافے ہوتے رہے ہیں :

تعیز بندہ و آقا فساد آدمیت ہے

حضر اے چیرہ دستان ! سخت ہیں نظرت کی تعزیرین

ابھی تک آدمی صید زیوں شہر یاری ہے

قیامت ہے کہ انسان نوع انسان کا شکاری ہے (۲۱)

خلق جدا کی گھات میں رند و فقیرہ، سیر و پیر

تیرے جہاں میں ہے وہی گردش صبح و شام ابھی

تیرے اسیر مال سست، تیرے فقیر حال سست

بندہ ہے کوچہ گرد ابھی، خواجہ بلند بام ابھی (۲۲)

شیاطین ملوکیت کی آنکھوں میں ہے وہ جادو

کہ خود نخچیر کے دل میں ہو پیدا ذوق نخچیری (۲۳)

سلوک و سلاطین در اصل اکاس بیلوں کی طرح کے طفیلی لوگ ہیں جن  
کے اور ان کے شاہی خاندان کے اخراجات کے بوجہ تلے ملت خواہ منواہ دبی رہتی  
ہے انوری ایورڈی (م تقریباً ۱۹۹۱ - ۱۹۸۴ء) نے اس حقیقت کو ذیل کے  
فارسی قطعے میں بیان کیا ہے :

آن شنیدستی کہ روزیے زیر کے با ابلسے

گفت کائن والی شہر ما گدائے بے حیاست

گفت چون باشد گدا ان گز کلاهش ٹکمہ ای  
 صد چو مارا روز ها بلن سالها برگ و نواست  
 گفتش اے سسکین غلط اینک ازین جا کرده ای  
 آن همه برگ و نوا دانی که آنها از کجاست؟  
 در و موارید طوقش اشک طفلان منست  
 لعل و یاقوت ستامش، خون ایتم شماست  
 او که تا آب سبو پیوسته از ساخو استست  
 گز بچوئی تا بمغز استخوانش از نان ماست  
 خواستن گدیده است خواهی عشر خوان خواهی خراج  
 زانکه گرده نام باشد یک حیثت را، رواست  
 چون گدائی چیز دیگر نیست جز خواهندگی  
 هر که خواهد گر ملیحان است و گر قارون، گداست (۲۴)  
 اقبال کو منقولہ فوق قطعہ اس قدر پسند آیا کہ 'گدائی' کے عنوان سے  
 انہوں نے اسے اردو شعر میں منتقل کر دیا:

میکدے سیں ایک دن اک رند زیر ک نے کھا  
 ہے ہمارے شہر کا والی گدائی بے جما  
 تاج پہنایا ہے کس کی بے کلاہی نے اسے؟  
 کس کی عربانی نے بخشی ہے اسے زرین قبا؟  
 اس کے آب لالہ گون کی خون دھقان سے کشید  
 تیرے سیرے کھیت کی مشی ہے اس کی کیمیا  
 اس کے نعمت خالہ کی ہر چیز ہے ماںگی ہوئی

دینے والا کون ہے؟ مرد غریب و بے نوا  
سانکتے والا گدا ہے، صدقہ مانگے یا خراج  
کبوئی مانے یا نہ مانے سیر و سلطان سب گدا (۲۵)

”جاوید قامہ“، کے ”قلک عطارد“ میں وہ سلوکیت کے اسی پہلو کو اس طرح  
اجاگر کرتے ہیں :

ہم سلوکیت بدن را فریبی است	سینہ بے نور او از دل تھی است
شلِ زبورے کہ برگل سی چرد	برگ را بگزارد و شہدش برد
شاخ و برگ و رنگ و بوئے گل همان	برجالش نالہ ببلبل همان
از طلس و رنگ و بوئے او گذر	ترک صورت گوئے و درسعنی نگر
مرگ باطن گرچہ دیدن مشکل است	گل مخوان اورا کہ درسعنی گل است

اس سیاق میں ”اشتراکیت و ملوکیت“، کے موازنے میں وہ سلوکیت کے  
یہ عیوب بتاتے ہیں کہ وہ بھی اشتراکیت کی طرح آدم کش ہے اور علم و فن  
اور دین کو وہ آزادانہ پہنچ کا موقع نہیں دیتی ہے ۔

هر دورا جان ناصور و ناشکیب	هر دو بیزان ناشناس آدم فریب
زندگی این را خروج آن را خراج	درسیان این دوستگ آدم زجاج
ایں بہ علم و دین و فن آرد شکست	آن برد جان راز تن نان وازدست
زندگی سوختن با ساختن	در گلے تخم دلے انداختن

یعنی اشتراکیت اور سلوکیت دونوں میں چھپھواراپن اور جلد بازی کار  
فرما ہے ۔ دونوں خدا سے نآشنا اور انسان کو دھوکا دینے والے طریقے ہیں ۔  
انسانی زندگی کا احترام دونوں کو ملحوظ نہیں ۔ ان دونوں پتھروں کے درسیان

انسان شیشے کی طرح چکنا چور ہو رہے ہیں۔ ملوکیت علوم و فنون اور دینی افکار کو شکست سے دو چار کرتی ہے، جبکہ اشتراکیت جسم کو ہے روح اور ہاتھ کو بے نان بناتی ہے حالانکہ زندگی سوزو ساز اور آب و گل کے قالب میں دل تولید کرنے کا نام ہے اور بھر پور زندگی ایسی ہی ہوتی ہے۔

یہاں ہمیں اشتراکیت سے قطع نظر صرف ملوکیت سے واسطہ ہے۔ سلوک ادنیٰ تسلی کے بغیر زندگی اور موت اور دیگر اہم امور کے فیصلے کرتے رہے۔ علوم و فنون اور دین و ایمان بڑی حد تک سلوکانہ آمریت کے تابع رہے ہیں۔ دور ملوکیت کی کتابوں کے دیباچے دیکھوں اور شاعروں کے قصیدے پڑھیں تو علامہ مرحوم کی بات سمجھہ میں آسکتی ہے۔ بیچارے علماء و دانشمندوں کی اکثریت بھی سلوک و سلاطین کے اعمال کا دینی جواز کی تلاش میں شغوف رہی ہے۔ علامہ شبیل نے ۱۸۹۲ء میں کچھ عرصہ سلطنت عثمانیہ کے پایہ تخت قسطنطینیہ (استنبول) میں گذara تھا۔ یہ خلیفہ عثمانی سلطان عبدالحمید خان ثانی کا دور تھا۔ شبیل نے اپنے ”سفرنامہ روم و مصر و شام“ میں ایک جگہ لکھا ہے کہ سلطنت عثمانیہ کے پریس شہور حدیث ”الائمه من القریش“، (ائمه اور خلفاء قریش میں سے ہوں) کو اس لئے حنف کر دیتے تھے کہ اس کا مفاد عثمانیوں کے خلاف جاتا ہے (۲۶) اس ایک مثال سے دین کے بارے میں سلوکانہ نقطہ نظر واضح ہو جاتا ہے۔ لیکن یہ یک دلچسپ لطیفہ ہے کہ گولکنڈہ کے ”گورستان شاہی“، کو دیکھ کر اپنی اس عبرت انگریز نظم میں جب اقبال نے یہ کہا کہ:

دل ہمارا یادِ عہدِ رفتہ سے خالی نہیں

اپنے شاہوں کو یہ است بھولنے والی نہیں (۲۷)

تو مولانا حمد علی جوہر امیر حوم (۱۹۲۱ء) نے اسے اقبال کی سلاطین دوستی پر معمول (۲۸) کیا تھا حقیقتاً اقبال ملوک پسند نہیں مگر ان کے مدح سرا نہ تھے۔ اور اب تو بقول اقبال شاہوں اور امیروں سے روئے زمین پر ہر کہیں بیزاری پائی جاتی ہے۔

زبانے کے انداز بدلتے گئے لہا راگ ہے ساز بدلتے گئے  
ہوا اس قدر فاش راز فرنگ کہ حریت میں ہشیشہ باز فرنگ  
ہر انی سیاست گری خوار ہے زمین سیر و سلطان سے بیزار ہے  
گیا دور سرمایہ داری گیا تمامنا دکھا کر مداری گیا

### استبداد کے خاتمے کی دعوت:

اقبال ایک شاعر انقلاب ہیں اور انہوں نے کئی موافق میں استبداد اور آمریت کو ختم کرنے کی خاطر لوگوں کو دعوت عمل دی ہے۔ ”جاوید نامہ“، میں ”ندائے جمال“ کی زبانی فرماتے ہیں :

هر کہ اوڑا لذت تخلیق نیست پیش ما جز کافر و زندیق نیست  
در شکن آن را کہ ناید سازگار از ضمیر خود دگر عالم بیا  
بنله آزاد را آید گران زیستن اندر جہاں دیگران  
از جمال ما نصیب خود نبرد از تخیل زندگانی بر خورد  
مرد حق برندہ چو شمشیر باش خود جہاں خویش را تقدیر باش

”پیام مشرق“، میں ایسی کئی نظمیں ہیں جن میں استبدادی نظام کے خاتمے کی دعوت ہے اور بعض سستبداد اور جابر حکومتوں کے خاتمے پر سرعت و اطمینان کا ظہار بھی۔ ”نقش فرنگ“، کے ایک بند میں ہے :

انسر پادشاہی رفت وابہ یغمائی رفت نئے اسکندری و نغمہ دارائی رفت

کوہکن تیشه بست آمد و پرویزی جواست۔ عشرت خواجگی و محنت لالائی رفت  
یوسفی راز اسیری به عزیزی برداشت همه افساله و انسون زیباخانی رفت

راز هائی که نهان بود بیاد افتاد آن سخن سازی و آن نجمن آرائی رفت

”صحبت رفگان در عالم بالا“، ایک دلچسپ ڈرامہ ہے جس میں حکیم  
ٹالسٹاے، کارل مارکس، جرسن جدلیاتی فلسفی ہیگل، ایران کے ساسانی دور  
میں اشتراکیوں کے سے خیال ظاہر کرنے والا فکر مزدک اور فرهاد کوہکن کی  
ارواح محو گفتگو ہیں۔ اس گفتگو میں ملوکیت، سرمایہ داری اور ان نظاموں کے  
آلہ هائے کار ہدف تقيید بنے ہوئے ہیں۔ روسي مصلح ٹالسٹاے کی زبانی فوجوں  
کی حمایت ملوک اور عوام سے نبرد آزمائی کو اقبال تین شعروں میں اس خوبی  
اسے بیان کر رہے ہیں کہ گویا وہ بعض معاصرو حوادث کو دیکھ رہے تھے۔

”دانائی راز“، ہونے کے تقاضے بھی ہیں:-

بارکش اهر من لشکری شهر یار

از پے نان جوین تنخ ستم بر کشید

رشت به چشمیں نکوست مغز نداند زبومست

مردک بیگانہ دوست سینہ خویشان درید

داروئی بیہوش است تاج کلیسا، وطن

جان خدا داد را خواجه بجا نخورد

یعنی شاهی سپاہی شیطان کے ہاتھ کی کٹ پتلی ہے جو جو کی روئی

(عمولی راشن اور راتبہ) کے لئے ظلم کی تلوار کوہنج لہتا ہے۔ اس کی نظر میں

پرانی (حدایت سلوکیت) بھلانی ہے۔ یہ ہے وفا اپنے عزیزوں کے بھی پڑھے  
چہر دیتا ہے۔ تاج، کلیسا (۲۹) اور وطن پہے ہوشی کی دوائیاں ہیں جن سے بادشاہ  
استفادہ کرتے ہیں۔ وہ پسے دے کر مپاہیوں کی خداداد جان بھی خرید لیتے  
ہیں۔ اس سکالسے کا ایک عجیب حصہ یہ بھی ہے کہ سزادک، کوہنکن کو  
ایران کی پرویزیت (سلوکیت) سے انتقام لینے کے لئے اکساتے دکھائی دیتا ہے :

دانہ ایران رُکشت زار و قیصر برد سید

مرگ نوبی رقصد اندر قصر سلطان و میر

مذتے در آتش نعروود من سوزد خلیل

تا تمی گردد حریمش ز خداوندان پیر

دور پرویز گذشت ای کشته پرویز، خمز

نعمت گم گشته خود راز خسرو بازگیر

اس نہمن میں اکسس کوٹ فرانسیسوی و مرد سزدورو، محاورہ لینن و  
قیصر ولیم، قست نامہ سرماہیہ دار و سزدورو اور نوائی سزدورو کے عنوانات والی  
نظمیں بھی ہیں۔ نوائی سزدورو اوری ایشوری کے اس قطعے سے مشابہ ہے جسے  
اقبال نے اردو میں ترجمہ کیا ہے پہلے تین شعر یوں ہیں ۔

زیزد بنده کر پاس بوش و محنت کشن

نصیب خواجہ نا کرده کار، رخت حزیر

زخوبے (۳۰) فشانی من لعل خاتم والی

ز اشک کودک سن گوهر سناں امیر

زخون من چو زنو (۳۱) فربھی کلیسا را

بزور ایازوئے من دست سلطنت ہمہ گیر

اس کتاب کی ایک دویتی میں اقبال یہ فلسفہ پیش کرتے ہیں کہ سلطنت و سلوک و آمرین اپنی ذات کی تشهیر کی خاطر جس قدر پروپیگنڈہ کرتے رہیں، حقیقت میں ان کی ملت اور قوم ان کی ذات سے اہم تر ہے اس لئے باہمی راویط میں قوسوں کو نظر میں رکھنا چاہئے، بادشاہوں اور حکمرانوں کو نہیں۔ یہ دویتی ایک نکتہ سمجھاتے ہوئے ایک بار اقبال نے پنجاب لیجسلیٹیو (۳۲) اسمبلی میں بھی دوران تقریر پڑھی تھی:

سکندر رفت و شمشیر و علم رفت      خراج شهر و گنج کان و بم رفت  
اسم را از شہاب پائندہ تر دان      نمی بینی کہ ایران ماند و جم رفت؟  
اقبال کو مسلمانوں سے یہ بجا شکایت تھی کہ انہوں نے اسلامی تعلیمات کے علی الرغم سلوکیتیں اور پیشوائتیں قائم کر رکھی ہیں۔ ایشیا کے حوالے سے فرماتے ہیں :

آسیا آن مر زبوم آفتاب      غیر یعنی، از خویشن الدر حجاب  
صید سلایان و نخچیر ملوک      آهونے اندیشه او لنگ و لوک  
اس مسلسلے میں انہیں عرب مسلمانوں سے بھی کم شکایت نہیں ہے۔ ”ارسغان حجاز“،  
کے حصہ حضور رسالت ماتھ میں فرماتے ہیں :

از وايدن نه روسي نه حجازي است	سلوکيت سرا پا شيشه بازي است
باميدے کہ وقت دل نوازی است	حضور تو غم ياران بگويم
بخلوت خود گذاري هائے من است	بجلوت نے نوازی هائے من بين
ز سلطان يع نيازي هائے من بن	گرفتم نکته فقر از نهاكان

خود عربوں سے مخاطب ہو کر کہتے ہیں :

عرب خود را، بنور سلطنه ساخت      چراغ صرده مشرق بر افروخت

ولیکن آن خلافت راه کم کرد که اول موسیان را شاهی آموخت  
شتوی "مس چه باید کرد"، کاغذ "حرفی چند با است عربیه"، اسی ضمن میں ہے کہ  
عرب استعمار و استبداد سے برهیز رکھنے اور آزادی و حریت کا حصول کر کے  
اپنی صفوں میں اتحاد قائم کریں - خوش قسمتی سے اقبال کا اکثر کلام عربی  
میں منتقل ہو چکا اور اب مخاطبین شاعر مشرق کی ان نصائح کو حرز جان بنانے  
لگے ہیں۔

نعرة لاقیصری و کسری، کہ زد؟  
اویین خواننده قرآن کہ بود؟  
ایں چراغ اول کجا افروختند  
آیہ 'فاصبجتم'، الدرشان کیست (۲۳)  
الله است از ریگ صحراۓ عرب  
یعنی امروز اسم از دوش اوست  
او نقاب از طلعت آدم کشاد  
هر کہن شاخ از نم او غنچہ بست  
تو ندانی قیمت معراجے خویش  
بزم خود را خود زهم پاشیده  
در بدنه باز آفرین روح عمر رخ  
مرد صحراء پخته ترکن خام را

اے در و دشت تو باقی تا ابد  
در جہاں نزد و دلو و دیر و زود  
رسز الا الله کرا آسوختند  
علم و حکمت ریزہ از خوان کیست؟  
از دم سیراب آن اسی ص لقب  
حریت پیروزده آغوش اوست  
او دلیے در پیکر آدم نهاد  
هر خداوند کہن را او شکست  
کار خود را استان بردند پیش  
امتے بودی اسم گردیده  
عمر خود را بنگر اے صاحب نظر  
مرد صحراء پخته ترکن خام را

ملوکیت سے اقبال کی ذاتی نفرت کی نمائندہ یہ دو بیتی کہی جا سکتی  
ہے :

فقیرم سار و ساتانم نگا ہے است  
بچشم کوہ یاران برگ کا ہے است

زین گیر این کہ زاغ دخمه بہتر از آن بازی کہ دست آموز شاہ است  
 ترجمہ : میں ایک درویش ہوں اور میرا سرو سامان نکھے ہے۔ دوستوں کے پہاڑ  
 رائی سال و منای کے اباد) میری نظر میں گھاس کے تنکوں کے سے ہیں۔  
 سنو کہ میری نظر میں کسی بادشاہ کے ہاتھوں پلنے والے باز سے وہ کوا بہتر  
 ہے جو پارسیوں کے مرگھٹ سین (آزادانہ مددار خواری میں صروف) ہے۔  
 اقبال فرماتے ہیں کہ تہذیب حاضر ملوکانہ استبداد کو نئے تحفظات  
 فراہم کر رہی ہے۔

گرمی هنگامہ جسہور دید پرده بر روی سلوکیت کشید  
 سلطنت را جامع اقوام گفت کار خود را پختہ کرد و خام گفت (۳۶)  
 مگر وحی الہی کی رو سے، جس کی آخری مکمل اور محفوظ صورت قرآن مجید ہے،  
 ملوکانہ استبداد کا کوئی جواز نہیں :

پشت پا بر حکم سلطان می زند	تا نبوت حکم حق جاری کند
غیرت او بر تابد حکم غیر (۳۵)	در نگاهش قصر سلطان کہنہ دیر
وصل و فصلیش لایراعی لایخاف	عادل اندر صلح وهم اندر صاف
زورفر بر ناتوان قاهر شود	غیر حق چون نahi و آمر شود
امری از ما سوا لله کافری است	زیر گردوں آمری از قاهری است
دہ خدايان فربه و دھقان چو دوک	حاصل آئین و دستور سلوک ؟

آپ نے ملاحظہ فرمایا کہ اقبال کے نزدیک ملوکانہ استبداد، زورداروں کا  
 محافظ ہے اور کمزوروں کا استھصال کرنا اس نظام کا خاصہ ہے۔ مثنوی ”پس  
 چہ باید کرد“، میں علامہ مغفور نے اسلام کے پسندیدہ شورائی جمهوری نظام

کو ”حکمت ارباب دین“، اور ”حکمت کلیمی“ کی تراکیب سے واضح کیا ہے اور اس نظام کے مخالف و طیرے کو انہوں نے ”حکمت ارباب کمیں“، اور ”حکمت فرعونی“ سے تعییر کیا ہے۔ سید جمال الدین افغانی مرحوم و مغفور (م ۱۸۹۷ء) کی زبانی اقبال جہاں قرآنی کی یہ تصویر پیش کرتے ہیں :

عالیے در سینه ساگم هنوز عالیے در التظار قم هنوز  
 عالیے بے استیاز خون و رنگ شام او روشن تر از صبح فرنگ  
 عالیے یاک از سلاطین و عبید چون دل سوین کرانش ناپدید  
 عالیے رعننا که فیض یک نظر تغم او افگند در جان عمر رخ  
 لایزال و دار دانش نو بنو برگ و بار محکمانش نو بنو (۳۶)  
 باطن او از تغیر بے غصہ ظاهر او انقلاب هر دمے

### فقر غیور اور ملوکیت :

اقبال غالباً پہلے شاعر ہیں جنہوں نے حقیقی اسلامی فقر و تصوف کا ملوکیت و سلطانی سے موازنہ کیا اور مقدم الذکر کی برتری کے دلائل پیش کئے ہیں۔ ان کے نزدیک حقیقی فقیر و درویش اور مرد سوین میں کوئی مغائرات تھیں اور بادشاہ و امیر اس عظیم مرتبے کے حامل نہیں ہو سکتے۔

چہ عجب اگر دو سلطان بولايتے نگنجند  
 عجب اینکہ می نگنجد بدوسی عالیے فقیرے (۳۷)

اپنے راق کونہ پہچانے تو محتاج ملوک  
 اور پہچانے نو تیرے گدا دارا و جم!

نگہ فقر میں شان سکندری کیا ہے؟

خارج کی جو گدا ہو وہ قیصری کیا ہے؟

یقین پیدا کر ائے نادان، یقین سے ہاتھ آتی ہے

وہ درویشی کہ جس کے سامنے جہکتی ہے فغوری

گو فقر بھی رکھتا ہے انداز ملوکانہ

نا پختہ ہے درویش بے سلطنت پرویز(۲۸)

دربار شہنشہی سے خوشتر مردان خدا کا آستانہ

آن بہ نگہ می کشد، این بہ سپاہ می کشد

آن ہمہ صلح و آتشی، این ہمہ جنگ و داوری

ہر دو جہاں کشاستند، ہر دو دوام خواستند

ایں بدلیل قاہری، آن بدلیل دلبڑی(۲۹)

فقر خیر گیر با نان شعیر بستہ فتراک او سلطان و سیر

با سلاطین در قند مرد فقیر از شکوه بوریا لرزد حریر

قلب اور قوت از جذب و سلوک پیش سلطان نعرہ او لا ملوک

نهیں فقر و سلطنت میں کوئی انتیاز ایسا

یہ سپاہ کی تیغ بازی وہ نگہ کی تیغ بازی

مختلف تصانیف اقبال کے سنقولہ بالا اشار، ظہر ہیں کہ اقبال کے نزدیک

اکثر درویش لوگوں کے دلوں پر حکمرانی کرتے ہیں جیکہ اس مرتبے کے

بادشاہ خال و شاذ کے بمصدق ہیں۔ اکثر بادشاہوں اور مستبد حکمرانوں

کا خاصہ غرور و نجوت ہے اور تیمور یا چنگیز ایسے فصاد ایک دن ان کی فصل

کھولتے اور اس غرور کا علاج کرتے ہیں۔

کرتی ہے ملوکیت آثار جنون پیدا

الله کے لشتر ہیں تیمور ہو یا چنگیز (۲۲)

حالیہ چند سالوں میں ملوک و مستبد حکام نے دینی قویٰ کے مجتمع ہونے کے نتائج دیکھ لئے۔ اقبال اس قسم کے حیات افزا دین کے مؤید تھے۔

اصل دین این است اگر اے یے خبر

می شود محتاج از و محتاج تو

والے آن دیئے کہ خواب آرد تیرا

باز در خواب گران دارد ترا (۲۳)

گر ہاچب ہنگاہ نہ ہو سنبر و محراب

دین بنده مومن کے لئے موت ہے یا خواب

اے وادی لولاب (۲۴)

اقبال کے نزدیک نظام اسلام کی بہت سی سہتم بالشان خصوصیات ہیں،  
مگر ایک اہم خصوصیت یہی ہے کہ اس دین میں ملوکیت کے لئے کوئی  
مراعات متین نہیں کی جا سکتیں بلکہ اس نظام کی نفی کلی اسلام کا خاصہ ہے :

موت کا پیغام ہر نوع غلامی کے لئے

نے کوئی ففوروں و حلقاں، نے فقیر و نشیں

کرتا ہے دولت کو ہر آلوڈگی سے پاک و صاف

سنعموں کو مال و دولت کا بناتا ہے اسیں

اس سے بڑھ کر اور کیا نکرو عمل کا انقلاب  
پادشاہوں کی نہیں، اللہ کی ہے یہ زین (۲۵)

سگر عصر اقبال میں کم از کم الپیس خوش تھا کہ اسلامی نظام کے اہنانے کو  
مسلمانوں نے یکسر ترک کر رکھا ہے :

جانتنا ہوں میں یہ امت حامل قرآن نہیں  
ہے وہی سرمایہ داری بندہ موسن کا دین  
جانتنا ہوں کہ میں مشرق کی اندھیری رات میں  
بے ید بیضا ہے پیران حرم کی آستین (۲۶)

علامہ فرماتے ہیں کہ سلوکانہ استبداد کا دیر یا سویر خود نظرت بھی ازالہ  
کرتی ہے کیونکہ آخر کار خالق کائنات ہی مظلوموں کی دادرسی فرماتا ہے  
سگر سعی و کوشش شرط ہے :

ضربت پیغم سے ہوجاتا ہے آخر پاش پاں  
حاکمیت کا بت سنگمن دل و آئینہ رو  
تو عیار کم عیاران، تو قرار ہے قراران  
تو دوائی دل فکاران سگر اینکہ دیریابی  
سینہ افلاک سے انھی ہے آہ سوز ناک  
مرد حق ہوتا ہے جب مرعوب سلطان و امیر  
کہہ رہا ہے داستان ییدروں ایام کی  
کوہ کے دامن میں وہ غم خانہ دھقان ہیر (۲۷)

سلوکانہ اور آمرانہ استبداد کے بارے میں اقبال کا ایک شاہ بیت ملاحظہ ہو :

شرع نلوکانہ میں جدت احکام دیکھو  
صور کو غوغما حلال، حشر کی لذت حرام (۲۸)

کیا ہر مسکونکانہ، آمرالہ اور مستبدانہ حکومت پر یہ شعر صادق نہیں آتا؟۔  
ایسے تمام معاشروں میں ”صور آزادی“، کا نام نہاد غوغما بلند رہتا ہے مگر  
غلامی و ظلم کا سارا ہوا کوئی مردہ کبھی وہاں زندہ ہونے اور لذت حشر سے  
بہرہ مسند ہوتے نہیں دیکھا گیا۔

ایک جامع تبصرہ:

سیرے خیال میں سلوکیت کے سپرات اور دین اسلام کے اہم مختصات کے بارے میں اقبال کا جامع تبصرہ ان کے فارسی شاہکار "جاوید نامہ" کے "فلک عطارد" میں ہے۔ پیغم سید جمال الدین افغانی بہ ملت روسیہ اس کا عنوان ہے، مگر راقم العروف چند وہی اشعار نقل کرے گا جو موجودہ مقالے سے جوڑ کھانے ہیں:

رسم و آئین سلمان دیگر است	منزل مفهود قرآن دیگر است
مجهطفی ص در سینه او زنده نیست	در دل او آتش سوزند نیست
پنه سومن نه قرآن بر نخورد	پنه سومن نه درد
در ایاغ او نه سے دیدم نه درد	در ایاغ او نه سے دیدم نه درد
قناهال سلطنت قوت گرفت	قناهال سلطنت قوت گرفت
از ملوکت نگه گردد دگر	از ملوکت نگه گردد دگر
عقل و هوش و رسم و ره گردد دگر	عقل و هوش و رسم و ره گردد دگر
باسیه فامان ید بیضا که داد؟	باسیه فامان ید بیضا که داد؟
گرز مکر غریبان پاشی خبیر	گرز مکر غریبان پاشی خبیر
رو بھی بگذار و شیری پیشه گر	رو بھی بگذار و شیری پیشه گر

چیست رویاهی؟ تلاش سازو برگ  
”شیر مولا جوید آزادی و مرگ“، (رویی) (۵۹)

جز بقرآن ضیغمی رویاهی است  
چیست قرآن؟ خواجه را پیغام مرگ  
هیچ خیر از مردک زرکش مجو  
از ربا آخر چه سی زاید؟ فتن  
از ربا جان تیره دل چون خشت و سنگ  
آدمی درنده بے دندان و چنگ  
رزق خود را از زمین بردن رواست  
ابن ”متاع“، بندہ و سلک خداست (۱۰)  
بندہ وسیں اسی، حق مالک است  
غیر حق هر شر که بینی ”هالک“، است (۱۱)  
نقش قرآن تا درین عالم نشست  
با مسلمان گفت جان برکت بندہ (۱۲)  
هر چه از حاجت فزون داری بده (۱۳)  
آفریدی شرع او آئینے دگر اند که بانور قرائش نگر  
محفل ما بے سے و بے ساقی است ساز قرآن را نواها باقی است  
زخمی، ما بے اثر افتد اگر آسمان دارد هزاران زخم ور  
ذکر حق از استان آمد غشی از زبان و از مکان آمد غنی

ذکر حق از ذکر هر ذاکر جداست

حق اگر از پیش مان بردار دش  
از مسلمان دیده ام تقیید وطن  
ترسم از روزے که محروم شد کنند  
احتیاج روم و شام او را کجاست؟

پیش قویے دیگرے بگذار دش  
هر زمان جانم بلزد در بدن  
آتش خود بر دل دیگر زند

### اشعار کی ترجمانی:

”قرآن مجید کی تعلیمات اور ہیں اور مسلمانوں کے طور طریقے اور۔ مسلمانوں کے دل پیش دین اور حب رسول ص سے خالی ہیں۔ اس نام نہاد مومن نے قرآن مجید ہے استفادہ نہ کیا لہذا اس کے جام میں دین کی شراب ہے نہ اس کی تلچھت اس نے قیصر و کسری کا طلسہ توڑ کر ملوکیت کے خاتمے کا اعلان کیا مگر پھر خود تخت ملوکیت پر برآ جمان ہونے لگا۔ سلطنت کے نہال نے جب برگ و بر نکالے، تو دین سلام ملوکیت سے نقش پذیر ہونے لگا۔ ملوکیت سے نقطہ نظر عقل و دانش اور آداب و رسوم سب بدل کے رہ جاتے ہیں سیاہ فام جوشیوں کو مساوات کا بد بیضا کس نے عطا کیا اور کسری و قیصر کے سلسے کے خاتمے کی پشارت کس نے دی تھی؟ یقیناً اسلام نے۔ رویسو تمہیں اگر افرنگیوں کی چالوں کی خبر ہو تو لوہی کا وطیروہ ترک کرو اور شیر کا شعار اختیار کرو۔ لوہی کا وطیروہ (بزدی اور سکاری) مادیت سکھاتا ہے جب کہ شیر کو آزادانہ موت سے بھی بے باکی ہوتی ہے۔ قرآن مجید کے راستے کے ساسوا شیر کا شعار بھی لوہی کا وطیروہ ہے۔ حقیقی شاہنشاہی اور بے نیازی قرآن مجید کے سکھائے ہوئے فقر و درویشی میں مضبوط ہے۔ قرآن مجید کا پیغام کیا ہے؟ آفائیت کا استیصال اور بے کسوں کی استعانت کرنا۔ قرآن مجید کی رو سے

ہوس دولت والے شخص سے کسی بھتری کی توقع نہیں رکھی جا سکتی کیونکہ نص قرآنی ہے کہ ”تم جب تک اپنی پسندیدہ اشیاء را خدا میں خرج نہ کرو، رضائی خداوندی اور نیکی حاصل نہیں کر سکتے“۔ سود خواری سے فتنے پیدا ہوتے ہیں۔ کاش لوگ قرض حسنہ کی لذت سے روشناس ہوتے۔ سود سے روح تاریک اور دل پتھر اینٹ کی طرح سخت ہو جاتے ہیں۔ سود، انسان کو حیوانوں کے دانت اور پنجی نہ رکھنے کے باوجود درنہ بنادیتا ہے۔ زین، سلکیت جمانتے کے لئے نہیں رزق پیدا کرنے کے لئے ہے۔ یہ اللہ کی ملک ہے مگر انسانوں کے لئے ”ستاع“، بتاؤ گئی ہے۔ موبین مال و دولت کا اسیں ہوتا ہے، مگر مالک حقیقی وہ خدا ہے جس کے سوا ہر چیز ہالک اور فانی ہے۔ جب سے دنیا میں قرآن مجید کا نقش جما، کاہنوں اور مذہبی پیشوافد کے نقوش ہئے گئے۔ اس کتاب نے اپنے ماننے والوں سے کہا کہ جہاد و قتال کے لئے آمادہ رہیں (جانی قربانی) اور اپنی احتیاجات سے فاضل چیزوں دوسروں کو دے دیا کریں (مالی قربانی)۔ روسيو! تم نے نیا اشتراکی نظام قائم کیا، مگر اسے قرآن مجید کی روشنی میں پرکھ تو لیتے۔ ہم مسلمانوں کی سحفل میں شراب ہے نہ ساقی۔ قرآن مجید کے ساز کی نوائیں البتہ باقی ہیں اور یہ نوائیں ابدی ہیں۔ ہمارے زخم سے اگر یہ ساز صدا نہ دے، تو آسمان کے پاس لاکھوں دوسرے زخمہ زن موجود ہیں۔ اللہ کا ذکر مخصوص استوں اور زمان و سکان کی قید سے بے نیاز ہے۔ پیغام حق کے ابلاغ کی خاطر افراد کے کسی خاص گروہ مثلاً روپیوں یا شامیوں کی ضرورت نہیں۔ اللہ تعالیٰ اگر ہمیں قرآن مجید کے پیغام کا اہل نہ جانے تو وہ یہ کام کسی دوسری موبین ملت سے لے لے گا۔ موجودہ مسلمانوں میں سے مجھے بے یقینی اور دوسروں کی تقليد کرنے کا رجحان ہی نظر آتا ہے اور اس سے سیری روح بدن میں مرتش ہے کہ کہیں یہ ملت قرآن مجید سے محروم نہ کرداری جائے اور دست قدرت

کسی دوسری ملت کو تیش دین عطا کر دے، -

اقبال اگر آج حیات ہوتے تو ہمارے ہاں اسلامی نظام کے نفاذ اور قومی زبان اردو سے اعتنا برتنے نیز اپنے قومی تشخص کو بقرار رکھنے کی دیگر مساعی پر وہ یقیناً خرسند ہوتے، مگر ان امور، خصوصاً نظام اسلام، کے فقدان پر وہ یقیناً وہ عبیدیں ہمیں بار بار دلاتے جو "تقدیر اسم" کے ضمن (۵۰) میں قرآن مجید میں آئی ہیں۔ "اریمان حجاز" میں تغیر ملت کے لئے انہوں نے اس سیاق میں فرمایا تھا:

سلمان فاقہ مست و ژنه پوش است ز کارش جبرئیل اندر خروش است  
 یا نقشن دگر ملت بریزیم کہ ایں ملت جہاں وا بار دوش است  
 دگر ملت کہ نوش از نیش گیرد نگردد با یکے عالم رضا مند  
 دو عالم را به دوش خویش گیرد دگر قوی کہ ذکر لا الهش  
 بر آرد از دل شب صبحگاہش شناسد سترلش را آفتابے  
 کہ ریگ کھکشاں رو بد ز را هش کشودم پرده را از روئے تقدیر  
 شو نو مید و راه مصطفی گیر اگر باور نداری آنچہ گفتم

خلاصہ سبھت یہ ہے کہ استبداد اور ملوکیت کے خلاف اقبال کا فکری جہاد ایک پرور صدائی القلب ہے کہ

خواجه از خون رگ مزدور سازد لعل ناب  
 از حفائے ده خدایان کشت دھقانان خراب

انقلاب انقلاب اے انقلاب

سیروسلطان نرد باز و باز و کعبتین شان دغل

جان محکومان زتن بردند و محکومان بخواب

انقلاب انقلاب اے انقلاب

با ضعیفان گہ نیروئی پلنگان می دھند

شعله شاید بروں آید ز فانوس حیات

انقلاب انقلاب اے انقلاب

### حاشیہ اور وضاحتیں

۱ - دیکھیں ایڈورڈ هشتم کی معزولی پر خود اقبال کا تبصرہ :

هو ببارک اس شہنشاہ نکو فر جام کو

جس کی قربانی سے اسرار ملوکیت ہیں فاش

'شاہ' ہے ب्रطانوی مندر میں اک مشی کا بت

جس کو کرسکتی ہیں جب چاہیں پچاری پاش پا ش

ہے یہ سشک آمیز افیوں ہم غلاموں کے لئے

ساحر انگلیس ! سارا خواجه دیگر تراش

قطعہ "معزول شہنشاہ، ارغان حجاز، کلیات اقبال اردو، شائع

کردہ شیخ غلام علی اینڈ منز لاهور ۱۹۷۳ صفحہ ۶۶۸ -

۲ - ابلیس کی مجلس شوری، ارغان حجاز، کلیات اقبال اردو صفحہ ۶۰۱

۳ - ایضاً

۷ - زیور عجم، کلیات اقبال فارسی شائع کردہ شیخ غلام علی اینڈ منز لامور

۲۶۳ صفحہ ۱۹۶۳ء

۸ - بال جبریل، کلیات اقبال اردو صفحہ ۳۳۲

۹ - ضرب کلیم، کلیات اقبال اردو صفحہ ۶۱۳ میں ہے :

یورپ کی غلامی پہ رضا مند ہوا تو

بمحہ کو تو گلا تجھ سے ہے، یورپ سے نہیں ہے

۱۰ - بانگ درا، کلیات اقبال اردو صفحہ ۲۶۱، ۲۶۲

۱۱ - زیور عجم، کلیات اقبال، فارسی صفحہ ۵۲۱

۱۲ - ارستان حجاز، ایضاً صفحہ ۱۰۲۱

۱۳ - مشنی پس چہ باید کرد، ایضاً صفحہ ۸۳۹، ۸۳۰

۱۴ - پیام مشرق، ایضاً صفحہ ۱۸۲

۱۵ - ضرب کلیم، کلیات اقبال اردو صفحہ ۶۱۱

۱۶ - زیور عجم، کلیات اقبال، فارسی صفحہ ۲۶۳

۱۷ - جاوید نامہ، ایضاً صفحہ ۶۰

۱۸ - مشنی پس چہ باید کرد، ایضاً صفحہ ۸۳۰، ۸۳۱

زندگانی ہر زمان درکشی مکش عترت آموز است احوال جبس

شرع یورپ بے نزاع قیل و قال بروہ راہ کرد است برگرگان حلال

نقشن تو اندر جہاں باید نہاد از کفن دزدان چہ اسید کشاد؟

”کفن دزد“، اقبال کی اصلاح میں ”جمعیت اقوام“، تھی جس کے بارے میں

انہوں نے پیامِ شرق میں کہا تھا:-

ون ازین بیش ندائم کہ کفنِ دزدے چند

بہر تقسیم قبورِ الجمنے ساختہ الد

کتاب مذکور، ایضاً صفحہ ۲۶۳، نیز ضربِ کلیم سلاحلہ ہو، کلیاتِ اقبال

اردو صفحہ ۶۰ :

یوروپ کے کروگسوں کو نہیں ہے ابھی خبر

ہے کتنی زہر ناک ابی سینیا کی لاش

ہونے کو ہے یہ مردہ دیرینہ قاش قاش

اے وائے آبروئیں کلیسا کا آئینہ

رومیا نے کر دیا سر بازار پاش پاش

پیر کلیسا ! یہ حقیقت ہے دل خراش

۱۶ - سلاحلہ ہوں تہران سے مطبوعہ سدرجہ ذیل فارسی کتب :

نقش پیغمبران در تمدن جهان از فخر الدین حجازی، مقدمہ از ڈاکٹر

سہدی یازرگان - سرود اسلامی اقبال از سید محمد علی صبغیر، سرود اقبال

از فخر الدین حجازی، محمد، خاتم پیغمبران (۲ جلد، مجموعہ مقالات)،

افکار اسلامی اقبال از سید غلام رضا سعیدی اور سید اقبال کنگره سعیدی

بزرگداشت میں ڈاکٹر علی شریعی مرحوم آیۃ اللہ سید ابوالفضل مجتبیہ

زنجانی کے مقالے

۱۷ - خصوصاً اقبال کے ترانہ ملی کا عربی ترجمہ جسے استاذ صاوی شعلان

مصری نے سالہا سال پہلے شائع کروایا تھا - سلاحلہ ہو سرود اسلامی

اقبال مطبوعہ تہران (حسینیہ ارشاد) ۱۹۶۹ء میں اس کا متن

۱۸ - ۳۳ : ۱ یعنی آیہ ۳۳ سورہ ۷۱ - یہ آیہ سارکہ جن کی طرف بہاں نقل ہونے والے اقبال کے ایک اردو اور ایک فارسی شعر میں تلمیح موجود ہے، یوں ہے، قالت ان الملوك اذا دخلوا قریه افسدواها و جعلوا اعزہ اهلها اذلة و كذلك ی فعلون - سبا کی سلکہ بلقیس کو حضرت سلیمان نے مدد کے ذریعے اطاعت گذاری اور ایمان لانے کا یہ گام بھیجا - اس نے اپنے عمائہ اور امرا سے مشورہ کیا کہ کیا کرے - بعض نے اسے جنک کرنے کا مشورہ دیا - اس پر اس نے جو بات کمی تھی اسے وہی الہی نے یوں نقل کیا کہ : "سلکہ بولی کہ بادشاہ جب کسی سلک میں داخل ہوتے ہیں، تو اسے برباد کر دیتے ہیں اور اس کے باعزم افراد کو ذلیل کر دیتے ہیں اور وہ یہی کچھ کیا کرتے ہیں" - دنیا کی تمام علوم جنگیں اس آیہ سارکہ کی روشنی میں دیکھ لیں کہ آیا جوں الارضی کے مرضیوں نے اس کے علاوہ بھی کچھ کیا ہے ؟ سکر انبياء و رسال کی اصلاحی یا دفاعی جنگیں اس زمرے میں نہیں آتیں - اقبال نے اسی مناسبت سے فرمایا ہے :

جنگ شاہان جہان غارتگری است جنگ موسن، سنت پیغمبری است

جاوید ناس، کلیات اقبال فارسی صفحہ ۲۷۳

۱۹ - قرآن مجید ۲۸ : ۳۱

۲۰ - بانگ درا، کلیات اقبال اردو صفحہ ۲۳۹

۲۱ - ایضاً صفحہ ۲۱، ۲۲

۲۲ - بال جبریل، ایضاً صفحہ ۴۰۱ -

۲۳ - ارسغان حجاز، ایضاً صفحہ ۶۸۰

۲۳ - سلاحلہ ہو سہ ماہی اقبال بابت اپریل ۱۹۲۶ء میں بیگرا مقابلہ: اقبال کے چند تراجم و ماخوذات، مقابلی نمونے۔

۲۴ - بال جبریل، کلیات اقبال اردو صفحہ ۳۰۸

۲۵ - سفرنامہ روم و مصر و شام طبع اول علی گڑھ ۱۸۹۲ء صفحہ ۶۷ - شبیل

۲۶ - یہ بات "شرح عقائد النسفی" کی طباعت کے سلسلے میں لکھی، سگر ان کی خوشی فہمی سلاحلہ ہو کہ اگر سلطان وقت کو اس تصرف کی خبر ہوتی، تو وہ اپنے ہوا خواہوں کے اس عمل پر خوش لہ ہوتے

۲۷ - بانگ درا، کلیات اقبال اردو صفحہ ۱۵۳

۲۸ - سید نظر بُرنی (مرتب) محمد علی، شخصیت اور خدمات دہلی ۱۹۲۶ء

صفحہ ۲۳۲

۲۹ - ٹالستانیٰ کی جن چند کتابوں کے ترجمے میں نے پڑھے ان سے یہ بات بہر حال قابل تیاس نظر نہیں آتی کہ وہ کلیسا کو جو دین «سیجی کا مظہر ہے: داروئے بیہوشی»، کہیں کیونکہ وہ مذہب کے سخت موبید تھے۔ البتہ یہاں طنزًا ایسے کہا گیا ہے۔

۳۰ - تلفظ خرے بے معنی پسینہ۔

۳۱ - زلو، جونک ہے۔ ان اشعار کی ادبی شان بھی رائیہ الوصف ہے۔

A. R. Tariq (ed) Speeches and Statement of Iqbal, ۳۲ - سلاحلہ ہو: اقبال کلیات اردو، Lahore (Sheikh Ghulam Ali and sons) 1973, page 58.

۳۳ - قرآن مجید ۱۰۳ : ۳

۳۴ - پس چہ باید کرد، کلیات اقبال فارسی صفحہ ۸۳۱

۳۵ - ایضاً صفحہ ۸۰۸

- ۳۶ - جاوید نامہ، ایضاً صفحہ ۴۵۵
- ۳۷ - زور عجم، ایضاً صفحہ ۳۰۲
- ۳۸ - بال جبریل، کلیات اقبال اردو صفحہ ۳۶۰
- ۳۹ - ضرب کلیم، ایضاً صفحہ ۵۳۹
- ۴۰ - جاوید نامہ، کلیات اقبال فارسی صفحہ ۶۱۶ - ان اشعار میں لزدیک کا اشارہ بادشاہ کے لئے ہے اور دور کا حقیقی درویش کی خاطر۔
- ۴۱ - پس چہ باید کرد، کلیات اقبال فارسی صفحہ ۸۱۶ اور بال جبریل، کلیات اقبال اردو صفحہ ۳۰۹ بالترتیب۔
- ۴۲ - بال جبریل کلیات اقبال اردو صفحہ ۳۱۸
- ۴۳ - جاوید نامہ، کلیات اقبال فارسی صفحہ ۶۹۶
- ۴۴ - الرعان حجاز، کلیات فارسی صفحہ ۶۲۶
- ۴۵ - ایضاً صفحہ ۶۲۵
- ۴۶ - ایضاً صفحہ ۶۰۷
- ۴۷ - ایضاً صفحہ ۶۲۸
- ۴۸ - ایضاً صفحہ ۶۲۷ لیکن بقول شاعر:
- ضربت بھم سے هوجاتا ہے آخر پاش باش  
حاکمیت اکا بت سنگیں دل و آئینہ رو
- ایضاً صفحہ ۶۴۹
- ۴۹ - جاوید نامہ، کلیات اقبال فارسی صفحہ ۶۶۸ تا ۶۷۰

۵۰ - قرآن مجید ۹۲ : ۳

۵۱ - ایضاً ۳۳ : ۹

۵۲ - ایضاً ۸۸ : ۲۸

۵۳ - ایضاً ۱۱۱ : ۹

۵۴ - ایضاً ۲۱۰ : ۲

۵۵ - ملاحظہ ہو راقم سطور کا مقالہ "اقبال اور تقدیر ام، شمولہ سے ماہی "اقبال روپیوں" بابت جولائی اور اکتوبر ۱۹۲۲ء صفحہ ۱ تا ۳۵